

Suppliment tal-Gazzetta tal-Gvern ta' Malta Nru. 20,972, 9 ta' Dicembru, 2022

Taqsimha B

A.L. 333 tal-2022

**ATT DWAR L-IMPIEGI U
R-RELAZZJONIJIET INDUSTRIJALI
(KAP. 452)**

**Ordni tal-2022 dwar Standard Nazzjonali dwar Żieda
fil-Paga għall-Impjegati**

BIS-SAFHA tas-setgħat mogħtija bl-artikolu 4 tal-Att dwar l-Impiegi u r-Relazzjonijiet Industrijali, il-Ministru responsabbli għall-impiegi u r-relazzjonijiet industrijali, fuq rakkomandazzjoni tal-Bord dwar ir-Relazzjonijiet dwar l-Impiegi, għamel dan l-ordni li ġej:-

1. (1) It-titolu ta' dan l-ordni hu l-Ordni tal-2022 dwar Standard Nazzjonali dwar Żieda fil-Paga għall-Impjegati. Titolu u bidu fis-sehħ.

(2) Dan l-ordni għandu jidhhol fis-sehħ fl-1 ta' Jannar 2023.

2. (1) Il-pagi ta' impjegati whole-time għandhom jizdiedu b' disa' euro u disgħin centezimu (€9.90) fil-gimgha. Żieda għall-gholi tal-hajja.

(2) Ir-rata fis-siegħa ta' impjegati part-time għandha tizdied bl-istess ammont taż-żieda fir-rata fis-siegħa ta' impjegat whole-time komparabbli, ikkalkulata wara li jiġu inkluzi ż-żidiet fil-gimgha speċifikati fis-subartikolu (1), jew fil-każijiet fejn ma jkun hemm l-ebda kategorija komparabbli ta' impjegati whole-time fil-post tax-xogħol, bir-rata fis-siegħa ta' impjegat whole-time komparabbli f'Ordni tal-Kunsill tal-Pagi li Jirregola l-Pagi li jkun japplika, jew fejn ma jkunx hemm Ordni tal-Kunsill tal-Pagi li Jirregola l-Pagi li jkun japplika, b'wiehed minn kull erbgħin (1/40) tar-rata ta' żidiet kif speċifikat fis-subartikolu (1).
